

యజ్ఞ పశువు

ఎమ్మె ఫస్తున ప్యాసయిన సుందరం వూళ్లోవూరికేనే తిరుగుతున్నాడు. వూరికేనే తిరుగుతున్న సుందరాన్ని గురించి ఆవూరి మేలుకోరే పెద్దలకు వివిధాభిప్రాయాలున్నాయి. ఈ అభిప్రాయాల్ని గురించిన అభిప్రాయాలు సుందరాని కున్నాయి.

‘నిక్షేపంలాంటి పిల్లవాడు-పాపం-వుద్యోగం దొరక్కుండా వుంది.’ పాపం వినబడేట్టు అనుకుంటున్న దావిడ.

తడిగడ్డతో తలుపు వేయబోతున్న ఆ విధవావిడ- పాపం స్వవిషయం మరిచి దారేపోతున్న తనలాంటివారిమీద సానుభూతి చూపించటం అంత సబబుగా లేదనుకున్నాడు సుందరం.

‘మన సుందరాని కేం వుద్యోగం దొరికినట్టు లేదే, ఖాళీగానే తిరుగుతున్నాడూ?’ అన్నాడాయన, కట్టవేసుకు కూచుని అరచేతిలో పొడుం దులుపు కుంటూ.

ఈయన గవర్నరు జనరలుకు సలహాదారుగా పోతే బాగుండునని అభిప్రాయపడ్డాడు సుందరం.

‘ఒరేయ్ సుందరం, మావాడు సెక్రెటేరియట్లో వున్నాడని నీకు తెలుసుగా? నువ్వు ప్రయోజకుడ వవుతావని నాకు తెలుసు. పెద్దతనం వచ్చిందిగాని కొంచెం మధ్యమధ్య సీ విషయం జ్ఞాపకం చేస్తుండూ?’ ఆప్యాయంగా అన్నాడు సూరయ్యగారు.

ఎణ్ణర్థంనుంచి సూరయ్యగారు తనకీ విధంగా జ్ఞాపకంచేస్తున్నా, ఏరోజు కారోజు కొత్తగా భావిస్తున్న తను, సూరయ్యగారు యీ మాటలు ఎప్పుడు వుచ్చరిస్తున్నా, అమాంతం ఆయన్ని కౌగిలించుకుని ప్రేమకొద్దీ ఆయన మీసాలు దువ్వుతూ సర్వదా ఆయనకు కృతజ్ఞుడనని చెప్పకుండామనే అభిప్రాయాలున్నాయి సుందరానికి.

‘పాపం వాళ్ల నాయన పిల్లవాణ్ణి దర్శి దుణ్ణి చేసి పోయినాడు గదుపే సుందరాం!’ అని ఆవిడ ఆవిడతో అంటున్నది.

కలాంటి మాటలూ వినిపించుకునే సుందరానికి వెంటనే ఆ తాలూకు ప్రాణుల రెండు కొప్పులూ పట్టుకుని డీకొట్టించే వూహలూ కలిగేవి.

‘అయిచా మన సుందరానికి కళ్ల కద్దుకుని అయిదారువేల కట్నంతో పిల్లల్ని

యిస్తారు.' అనుకుంటున్నారు, ఆ ముత్తయిదువులు నలుగురు.

కట్టాలను గురించి ఏ అభిప్రాయాలూలేని సుందరానికి ఆశ్చర్యం కలిగిం చేట్టు పై అభిప్రాయాలు ఎట్టెట్టుగా అనిపించిట్టుగానే వుండేది కాదు.

ఆ మాట కొన్నే లోగడ సుందరానికి నాలుగైదువేలు ఖరీదుచేసే పిలలతో ఆలాలాకు తల్లిదండ్రులు పెళ్లివిషయమై ప్రాధేయపడటాలు జరగలేదనుకోటం పొరబాటు. 'ఏమిరా నాయనా' అని ఆసందర్భాల్లో ఆమ్మ సుందరం కళ్ళిచూసింది కూడా. అదే సమయంలో ఎందుకో మనస్సు చికాకుగా—కట్టం అనే ముక్క చెవిని పడకూడదనే సుందరం అభిప్రాయం—వుండీ, ఆ చికాకుదృష్టితోనే ఆ పెళ్లికూతుళ్లు కొంచెం నలనలగా వున్నట్టు అనుకున్న సుందరం తనకు పూజ్యు రాలైన ఆమ్మ యిష్టతను ఆ సందర్భాల్లో నివారించకపోలేదుకూడా.

సుందరం దరిద్రుడు. తనతోపాటు అసంఖ్యాకులుగా దరిద్రులున్నట్టు సుందరం నమ్మడు. కూలివాడు కనీసం రోజుకు ఒకటిన్నరో రెండో సంపాదించు కుంటాడు. ఒకవేళ సంపాదించుకోకపోయినా వాడికి సిగ్గుబిడియా లేవు. ఆకలితో ఆ రోడ్లపక్కన నిశ్చింతగా పడుకుని నిద్రపోగలడు. రైతులు రైతు పడుచులతో పాటలు పాడుకుంటూ, సరసాలాడుకుంటూ ఆ పచ్చటి బంగారపు పొలాల్లో ఆనం దంగా జీవిస్తారు. ఆముదప్పుచ్చూ, ఆముదప్పుచ్చు లేకపోతే గొర్రెపెంటా, గొర్రె పెంట లేకపోతే బ్రెపేడా, బ్రెపేడ లేకపోతే పందిపెంటా ఏ ఎరువు వేసయినా పంటలు పండించుకుంటారు. అసలు పంటలే పండకపోతే గాదెల్లో ధాన్యాలుంటయి వాళ్ళకు. వాళ్లు ప్రకృతి పురుషులు. కోమటి కొట్టుపెట్టుకు బతుకుతాడు. బ్రాహ్మణీకం వున్న బ్రాహ్మణుడు బ్రాహ్మణీకంతో బతుకుతాడు. తనబతుకు నడమంత్రపుబతుకు.

ఇంతకూ తన కదృష్టం లేదు. తప్పు తనది కానేకాదు - వీరేశలింగం అన్నట్టు బహుశ సంఘానికి యిందులో కొంతభాగం వుండవచ్చు. ఎవళ్ళకు వాళ్లు బాగా బతుకుతున్నందువల్లే తన విషయం యీ సంఘీయులు పట్టించు కుంటు న్నట్టు లేదని కొంత అనుమానానికి తావు లేకపోలేదు. అదే నిజమయితే యిలాంటి చచ్చు సంఘాలతో దేశం చీడపట్టిపోయే అవకాశం వుంది. దేశం మూలంగా సంఘాలు చీడపట్టి వుంటాయనేది వట్టిమాట. అదే నిజమయితే వీరేశలింగం నిష్ప్రయోజకు డన్నమాటే.

స్వాతంత్ర్య దినోత్సవాల్లో రైలాపెట్టెలమీదనెక్కి వుత్సవాల్లో పాల్గొన్న సుందరానికి యీ షడ్భను:చి పేపర్లను చూస్తుంటే చెమట పోస్తున్నది.

నాలుగున్నర యింకీర్వూలకు వెళ్ళి - ఆరయింటర్వ్యూలో అరంగుళం

పొట్టయిన సుందరం టిక్కెట్టులేకుండా రైలెక్కి వచ్చాడు — 'ఇన్ డ్యూ కోర్సు' అనిపి చుకుని ఏణ్ణర్థం ట్యూషన్లు చెప్పి చూశాడు సుందరం. ఏణ్ణర్థం — తరువాత డ్యూకోర్సు పర్మనెంటుకోర్సు ఆవుతుందని వొప్పుకునే టైములేదు సుందరానికి.

ఈ సమయాల్లో సుందరానికి మధ్యవధి లలిత ప్రత్యక్షమౌతూంటం అంత మంచిగా వుంటుందేదు. ఆనాడు - వాసన క్షరించలేకనే - అయినా యింత కన్న పోయిం దేముందని కాఫీ హోటలుకు వెళ్ళి కూచుంటే ఒక మంచి సీళ్ళ గ్లాసూ, యింకొక పింగాణీ కప్పు, దాని తాలూకు సాసరూ చెయి విసుర్లో గచ్చు మీదకు జారటంవల, అయ్యరు ఏదో అంటున్నా వినిపించుకోకుండా సర్వర్లతో పాటు అయ్యరును పక్కకు నెట్టుకుంటూ వచ్చి ఏటివొడ్డున కూచున్న సుందరానికి లలిత ప్రత్యక్షమయింది.

అసలు ఆడ వళ్ళను గురించి ఎలాంటి మీమాంసల్లోకి దిగని సుందరానికి లలితను గురించి కొంచెం తీవ్రంగా ఆలోచించవలసిన అగత్యం ఏర్పడింది.

లలిత అందచందాలు చదువు సంధ్యల్ని గురించి తనకేవిధమైన ఆషేపణలులేవని ఆరంభంలోనే చెప్పుకున్నాడు సుందరం. అందుకనే గాబోలు ఆ నలుగురు ముత్తయిదువులూ 'యీకూ జోడూ చక్కగా వుంది'... అని అంటుంటే తనకు విన బుద్ధి పుట్టింది!

తను లలిత పెళ్ళి సమస్యను గురించి లోగడ పడ్డ బాధలను గుడ్ల నీరు కుక్కుకుంటూ దర్మి దులయిన ఆ దంపతులు కాళ్లు పట్టుకోవటమే తరువాయిగా ప్రాధేయపడుతుంటే నీరుకారిన సుందరం ఆ ఆవేదనలోనే పెళ్లికి ఏ ఆటంకాలు లేవని లలిత హృదయాన్ని ఆనందపెట్టినందుకు గర్వించాడు. వెంటనే తన అమ్మ తలపు వచ్చి సుందరానికి తనను గురించి తనకే ఆశ్చర్యం కలగకపోలేదు.

'ఏమంటావమ్మా?' అమ్మనడిగాడు సుందరం లలితను గురించి.

'పిల్ల కేమిరా నాయనా, సీతమ్మ తల్లిలాగుంది! వాళ్ల అభిప్రాయా లేమిటో తెలుసుకోవద్దుటా సుందరం?' లలిత తల్లి దండ్రులను గురించి విచారించింది అమ్మ.

'వాళ్లందరికీ యిష్టమే నమ్మా.'

'ఇంకా ఎన్నాళ్లరా చిన్నతనం సుందరీ! అల్లుడి ముచ్చట్లు గురించి అనుకోమటా నాయనా?'

'వాళ్లేం అంత వున్న వాళ్లు కాదమ్మా' అంటున్న సుందరం గొంతు బిగదీసి నట్టయింది.

'అట్లా అనమాకరా సుందరీ. అయ్యో పిచ్చి తండ్రి వాళ్లుమటు కేం ముచ్చట్లు తీర్చుకోకుండానే పెళ్లి చేస్తారుటా!'

'శక్తి లేదన్నా రమ్మా.'

'అయ్యో పాపకర్మం! ఎక్కడన్నా కిద్దుటా యీ అపచారం! మన ఆచారాలే మంటపెడతావుటా నా పిచ్చితండ్రి. నా కేషన్నా కట్నాల మీద మోజా మట్టిగడ్డలా! ఆయినా యింత అయోమయవేమిటా సుందరీ? ఎంత యినా యీ ప్రాణికి నువ్వేకదా—'

'నువు తప్ప నాకుమటు కెవ రున్నారమ్మా—'

'నా తండ్రి! ఆయన ఎప్పుడో లెకుండా చేసిపోయినాడు గదా; ఆయన కేం మహారాజు—'

'వూరుకో అమ్మా—'

'అయ్యో శ్రీరామచంద్రమూర్తి. అట్లాగేలే తండ్రి- పిచ్చి గుండసు ఏదో వాగుతుంటాను- నాయనోయ్ సుందరీ, కాస్త నలుగుర్లో చెప్పకునేట్టు యీ ప్రాణిని సంతోషపెట్టావా నా కదే పదివేలు; ఆ మహారాజులేని లోపమూ తీరు తుంది. లోవరు సెకండ్రి చదువుతున్న ఆ నరసమ్మ కొడుక్కి ఆరువేలిచ్చి నిక్షేపంగా పెళ్లిచేస్తుంటే యిట్టే ముచ్చడేసింది. నరసమ్మ బతుకుకన్న తీసి పోయిన బతుకేటా నాది సుందరీ? మరి అబ్బరంగాని-ఆ మాత్రమన్నా లెది ఆశ పిల్లల పెళ్లిళ్లు జరగవని వాళ్లకుమటుకు తెలియదూ! రేపు వాళ్లబ్బాయి పెళ్లికి మహాచక్కగా అన్నిముచ్చట్లా తీర్చుకుంటారు.'

'వాళ్లబ్బాయి కట్నం తీసుకోకుండానే పెళ్లి చేసుకున్నా ట్టమ్మా.'

'మరి ఏచిత్రంరా నీదీ! అయ్యో రామ, నీకూ నాకూ తెలియనిస్తారుటా పిచ్చినాయనా!'

'ఎట్లాగమ్మా—'

'ఏమిటా సుందరీ?'

'మాట యిచ్చానమ్మా—'

'అయ్యో వెర్రితండ్రి, చిన్నకుంకవు నీకేం తెలుసుగా మాట యివటా నీకి- అయినా యిదేం పాపకర్మం మరీనూ! వాళ్లకేం పెద్దాడన్నా పట్టింపు దా యేం పాదూ; ఛీ, యిదేం పొయ్యేకాలం-అయ్యో, యిదేం పాపకర్మంరా సుందరీ తండ్రి.'

'నీష్ట యిప్రకారమేలే అమ్మా. ఎట్లా వాళ్లతో చెప్పట ?'

‘పసివాడికిమల్లె అడేమిట్రా సుందరీ ! ఏదో పెద్దవాళ్లు మట్లాడుకోకుండానే అయిందా యిదంతా ? అయిదువేలూ, పట్టుబట్టలూ, వెండిచెంబులూ ఆ వాన పాములవాళ్ళు యిస్తానన్నవేగా — అయినా మనమేమన్నా యిందులో బావుకునేది వుంటుందా పాడా ! ఆ ఖర్చూ యీ ఖర్చూ అంటూ అంతా పెళ్ళి ఖర్చుకింద చెల్లించుకునేదేగా. పదిమందితో కూడుకున్న పని వెలితయితే సిగ్గుచేటుకూడాను కర్మ ! ఆ పిల్ల తండ్రి ఎట్లాగో వస్తాడు గనుక నువు మెదలకుండా వుండు — అయినా చిన్నకుంకలకేం దెలుసు పెళ్ళి పేరంటవంటూను ! మా నాయన యీ కాస్త మాటా దక్కించు.’

తనమీద కొండంత ఆశ వెట్టుకున్న తన తల్లి కోరిక ఎట్లా కాదనగలడు సుందరం ? లలితతో తన అవస్థ అతిదీనంగా చెప్పాడు సుందరం.

‘మా అమ్మ కోరిక తీర్చండి ఎందుకు నా బతుకు ?’ అన్నాడు సుందరం.

‘మీరు కొంచెం తొందర పడ్డట్టుంది.’ అన్నది లలిత తలవొంచుకుని.

‘ఏ విధంగా ?’ అన్నాడు సుందరం ఆత్రుతగా.

‘మీ అమ్మ మనస్సు గ్రహించకుండా తొందరపడి నాన్న స్థితికి ఆశ కలిగించారు.’

‘నువు అపార్థం చేసుకుంటావని నాకు తెలిసి మనస్సులో ఎంత బాధపడుతున్నానో నీకు ఎట్లా తెలుస్తుంది ? ఇదిగో లలితా, కట్నం కోసం యీ పెళ్ళి జరగటంలేదని నువు మనస్ఫూర్తిగా నమ్మాలని నాకోరిక. ఇందుకు తార్కాణంగా అయిదువేలూ ఆరువేలూ కట్నాలిస్తామని వచ్చినప్పుడు నేను తిరస్కరించినట్టు మీరు విచారించి తెలుసుకోవచ్చు. ఏ అయిదారు వేలతోనో నా పెళ్ళి ఆర్భాటంగా చేసుకుందామని ముచ్చటపడుతున్న మా అమ్మ నువ్వంటే ఎంతో యిష్టంతో యిప్పుడు రెండువేలఅయిదువందలతోనే సంతృప్తి పడుతున్నది, పాపం. అమ్మను సంపూర్ణంగా తెలుసుకుని నువ్వు ఎంత అనందించగలిగేదీ నేనూహించగలను. నలుగురూ పెళ్ళిని గౌరవించాలని యీ కొద్దికోరికతో పాపం ఆవిడ అమాయక హృదయం ఎంత ఆరాటపడుతున్నదో నీ కెట్లా తెలుస్తుంది, లలితా ? నిజానికి మన ప్రేమకు యీ చిన్నవిషయాలు ఆటంకం అనుకుంటేనే ఆశ్చర్యం వేస్తుంది !’

‘మీ అమ్మ ముచ్చట మా కుటుంబానికి ప్రాణసంకటమని మీకు తోచి వుంటుందనుకున్నా. మా అమ్మా నాన్నలకూ ముచ్చట్లున్నయిగాని యిప్పుడవి నా పెళ్ళి ఎంత హీనంగా జరిగినా తీరేట్టున్నయి. కనీసం ఏ అయిదారువందలకో తాహతున్నా నా పెళ్ళి ఎప్పుడో జరిగిపోయేదని అభిమానం చంపుకునికూడా

మీతో చెప్పాడు నాన్న. మీరు నన్ను చూసే యిష్టపడి పెళ్ళి చేసుకుంటా నన్నం దుకు ఎందుకో పట్టరాని సంతోషం వచ్చింది.'

'ఇప్పుడుమటుకు నేను నిన్నుచూసి కాక యింకే వుద్దేశంతో పెళ్ళి చేసు కుంటున్నా ననకుంటావు లలితా. నేను నిన్ను కోరేదల్లా ఆమ్మకోరికతో నన్ను అంటగట్టక మా యిద్దర్నీ ప్రత్యేక దృక్పథంతో గౌరవించమంటున్నా.'

'నాన్న యీ పెళ్ళి ఆశ వాడులుకున్నాడు.'

'యీ స్వల్ప విషయానికి—!'

'ఈ పెళ్ళిళ్లు ఆడపెళ్ళిళ్లేగాని అదామగ పెళ్ళిళ్లుగా తేవంటున్నాడు నాన్న.'

'అంటే—?'

'అంటే ఏమీలేదు. పెళ్ళి వుభయల అవసరం అని. ఈ సారి పెళ్ళిప్రస్తావన వస్తే తన కూతురికి కట్టువిస్తానని వాచ్యేవాడికితప్ప నన్నిచ్చి పెళ్ళిచెయ్యట్ట నాన్న.'

'మీ నాన్న మాటలు సబబైనవనే అంటావా లలితా?'

'మా నాన్న మాట ఎట్టా కాదనను? నన్ను ఎంతో ప్రేమించి నా మేలు కోరతాడు నాన్న.'

ఆ విధంగా తనకు లలిత దక్కకపోవటం ఆట్లావుంచి తరువాత ఒకటి రెండుసార్లు లలిత కనిపించినప్పుడు తననో జంతువును చూసినట్టుగా చూసిన ట్టని పించినందుకు గుండెలో ముల్లుకర్ర పెట్టి పొడిచినట్టయింది సుందరానికి.

'చీ. చండాలపు బతుకు—' అని బిగ్గరగా చీదరించుకున్నాడు సుందరం, సాయంత్రం వారు వీరంటూ నడికి వికారువస్తారనే గమనికే లేకుండా.

'నువ్వంటున్న బతుకు అన్ని బతుకుల్లోకి మహోత్కృష్టమైన బతుకుగా దార్శనికు లెప్పుడో నిర్ణయించారు.' అన్నాడు ఆ వ్యక్తి, తనపక్కన ఎప్పుడు వచ్చి తెలియకుండా కూచున్నాడో కూచుని.

పడిగమీద కొట్టిన ట్టయిన సుందరానికి ఆ కళ్లజోడు నుదురు ప్రత్యేక మయింది.

'పురాతన నిర్ణయాల్ని గురించి కాదులేండి యిప్పుడు మనం విచారించవలసింది' అన్నాడు సుందరం.

'నువు చదువుకున్నా వనుకుంటా?' అన్నాడు ఆ వ్యక్తి.

'తేడా ఏం లేదు' అన్నాడు సుందరం.

'ఇంకేం! అయితే యీనాడు మనం చదువంటే సంస్కృతని అర్థం చేసు

కోవాలి- వాడు చదువుకున్నవాడంటే ఏం లాభం లేదు. ఎందుకంటే- లేకుంటే కొన్ని పక్షులకి, మనకి ఆపే తేడా వుండదు.'

'అయితే మానవుడి జీవితం యీ నా డెండు కింత దౌర్భాగ్యంగా వుండాలి?'

'యజ్ఞపశు వంటే మీకు తెలుసనుకుంటా?'

'తెలుసు.'

'అవి తాము మోక్షం పొందబోతున్నట్టు భావిస్తాయని కొందరు పెద్దలంటారు. బహుశా అంతేనేమో. అవుతే ఆ విషయం నిజం కాదని ఆ యజ్ఞపశులకు అసిపిస్తేమటుకు మరుక్షణం కొమ్ములతో దొక్కల్లో పొడిచి పరుగెత్తుకువెళ్ళి యింత గడ్డి తింటూ తిరుగుతాయి.'

'అబ్బే, మీ రేమిటో విషయంగాని విషయం మాట్లాడుతున్నారు' అని మొహం తిప్పుకున్నాడు సుందరం.

(ప్రచురించిన పత్రిక పేరు తెలియలేదు.)

